

Minn din is-sena, il-Bord Editorjali se jibda jipubblika taghrif dwar xi surmast li kellha s-Socjetà. Din is-sena s-surmast li sejrin infakkru huwa Mro. Carmelo Busuttil. Mill-1910 sa llum, l-Ghaqda Mużikali G.M. Fra Ant. De Paule kellha disa' surmastrijiet diretturi. Is-Surmast Carmelo Busuttil kien ir-raba' surmast li kellha s-socjetà.



Mro. Carmelo Busuttil twield f'Bormla fis-7 ta' Frar 1884, bin Lorenzo u Maria neè Langanà. Huwa kien interessat fil-mużika minn ckunitu u beda jitghallem taht il-mużiċist mgħruf sewwa, Pawlinu Vassallo.

Mro. Carmelo Busuttil dam surmast ta' l-għaqda għal seba' snin, bejn l-1923 u l-1930. Matul iż-żmien li l-banda ta' l-għaqda kienet taht it-tmexxija ta' dan is-surmast, għalkemm kienu snin diffiċli għas-socjetà, is-Surmast Busuttil b'kuraġġ u dedikazzjoni żamm il-banda tas-socjetà hajja u attiva. Tant li fl-1924 il-Banda De Paule kienet esegwiet ProgrammMużikali taht id-direzzjoni ta' dan is-surmast fil-pjazza fejn kien hemm is-suq ta' Raħal Ġdid. Is-Surmast Carmelo Busuttil kien wiehed mill-aħjar kurunettisti f'pajjiżna, tant hu hekk li kienu jsibuh bhala l-'Professor tal-Kurunetta'. Unur kbir għal dan is-surmast kien meta daqq bhala prima kurunetta mal-Banda San Ġorġ ta' Bormla fil-Bellini ġo Catania. Mro. Carmelo Busuttil dam għal għoxrin sena jdoqq prima kurunetta mal-Banda La Vallette fejn ma' din il-banda kien ta s-sehem tiegħu biex il-Banda La Vallette kienet harġet rebbieha fil-konkors ta' programmi mużikali ġewwa Como.

Is-Surmast Carmelo Busuttil miet fl-4 ta' Settembru ta' l-1944 fl-età ta' 58 sena. Żgur li dan il-mużiċista kbir qatt m'hu se jġi minsi mid-dilettanti tal-mużika, speċjalment mis-socjetajiet mużikali, San Ġorġ ta' Bormla, La Vallette u De Paule ta' Raħal Ġdid.

Joseph Herbert



DIADORA

LIGHT YOUR FIRE

Di Milano

Prop. M. Cachia - Diadora Specialist

OFFICIAL SPONSOR OF HIBERNIANS F.C.

58, Zabbar Road, Paola. Tel: 694107 Mobile: 0949 0393